

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയുഃ കവിതാർക്കികകേസരീ |

വേദാന്താചാർയുവർയ്യോ മേ സന്നിധത്താം സദാ ഹൃദി ||

ശ്രീ മേൽപ്പത്തൂർ നാരായണഭട്ടതിരി വിരചിതം

|| ശ്രീമന്നാരായണീയം ||

ഭാഗം-10

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ കൃഷ്ണായ പരബ്രഹ്മണേ നമഃ
ശ്രീമതേ രാമാനുജായ നമഃ

॥ ശ്രീമന്നാരായണീയം ॥

ദശകം-10

സൃഷ്ടിഭേദവർണ്ണനം

വൈകുണ്ഠം വർദ്ധിതബലോഽഥ ഭവത്പ്രസാദാ-
ദംഭോജയോനിരസൃജത് കില ജീവദേഹാൻ |
സ്ഥാസ്സുനി ഭൂരുഹമയാനി തഥാ തിരശ്ചാം
ജാതീർമ്മനുഷ്യനിവഹാനപി ദേവഭേദാൻ || 1 ||

മിഥ്യാഗ്രഹാസ്മിമതിരാഗവികോപഭീതി-
രജ്ഞാനവൃത്തിമിതി പഞ്ചവിധാം സ സൃഷ്ട്വാ |
ഉദാമതാമസപദാർത്ഥവിധാനദൂന-
സ്തേനേ ത്വഭീയചരണസ്മരണം വിശുദ്ധൈ || 2 ||

താവത് സസർജ്ജ മനസാ സനകം സനന്ദം
ഭൂയസ്സനാതനമുനിം ച സനത്കുമാരം |
തേ സൃഷ്ടികർമ്മണി തു തേന നിയുജ്യമാനാ
സ്ത്വത്പാദഭക്തിരസികാ ജഗൃഹൂർന്ന വാണീം || 3 ||

താവത് പ്രകോപമുദിതം പ്രതിരുന്ധതോഽസ്യ
ഭ്രൂമധ്യതോഽജനി മൃഡോ ഭവദേകദേശഃ |
നാമാനി മേ കൂരു പദാനി ച ഹാ വിരിഞ്ചൈ-
ത്യാദൗ രൂരോദ കില തേന സ രുദ്രനാഥാ || 4 ||

ഏകാദശാഹയതയാ ച വിഭിന്നരൂപം
രുദ്രം വിധായ ദധിതാ വനിതാശ്ച ദത്വാ |
താവന്ത്യദന്ത ച പദാനി ഭവത്പ്രണുനഃ
പ്രാഹ പ്രജാവിരചനായ ച സാദരം തം || 5 ||

രുദ്രാഭിസ്യുഷ്ടഭയദാകൃതിരുദ്രസംഘ-
 സമ്പൂർയമാണഭുവനത്രയഭീതചേതാഃ |
 മാ മാ പ്രജാഃ സൃജ തപശ്ചര മംഗലായേ-
 ത്യാചഷ്ട തം കമലഭൂർഭവദീരിതാത്മാ || 6 ||

തസ്യാഥ സർഗ്ഗരസികസ്യ മരീചിരത്രി-
 സ്തത്രാംഗിരാഃ ക്രതുമുനിഃ പുലഹഃ പുലസ്ത്യഃ |
 അംഗാദജായത ഭൃഗുശ്ച വസിഷ്ഠദക്ഷൗ
 ശ്രീനാരദശ്ച ഭഗവാൻ ഭവദംഘ്രിദാസഃ || 7 ||

ധർമ്മാദികാനഭിസ്യജന്നഥ കർദ്രമം ച
 വാണീം വിധായ വിധിരംഗജസംകുലോഭൂത് |
 ത്വദ്ബോധിതൈസ്സനകദക്ഷമുഖൈസ്തനുജൈ-
 രുദ്ബോധിതശ്ച വിരരാമ തമോ വിമുഞ്ചൻ || 8 ||

വേദാൻ പുരാണനിവഹാനപി സർവ്വവിദ്യാഃ
 കുർവ്വൻ നിജാനനഗണാച്ചതുരാനനോഽസൗ |
 പുത്രേഷു തേഷു വിനിധായ സ സർഗ്ഗവൃദ്ധി-
 മപ്രാപ്നുവംസ്തവ പദാംബുജമാശ്രിതോഭൂത് || 9 ||

ജാനന്നുപായമഥ ദേഹമജോ വിഭജ്യ
 സ്ത്രീപുംസഭാവമഭജന്മനുതദ്വധുഭ്യാം |
 താഭ്യാം ച മാനുഷകുലാനി വിവർദ്ധയംസ്ത്വം
 ഗോവിന്ദ മാരുതപുരേശ നിരൂന്ധി രോഗാൻ || 10 ||
